



# ابن اُنْسَلُوك

( نقش بندی )

( از قلم )

دہبرِ مبانی قبلہ گاہِ ہم روحانی

حضرت خواجہ محمد سُنْ جان سرہندی  
( قدس اللہ عزیز علیہ )

ترجمہ و مقدمہ

پروفیسر علی نواز حاجن خان جتوی

نقش بندی - مجددی - مصطفائی  
شائع کننده

سید قمر الزمان شاہ

بنکلہ نمبر ۲۳۳ / سی یونٹ نمبر ۳، لطیف آباد، حیدر آباد

هدیہ: دعائے خیر

## انتساب

حضرت قبلہ گاہم قدس اللہ سرہ کے اس چھوٹے سے  
رسالے "ابتدائی سلوک" کو،  
نہایت عقیدتمندی کے ساتھ حضرت قبلہ گاہم کے قائم مقام  
فرزند ارجمند قبلہ حضرت محمد عبد اللہ جان سرینہری عرف  
حضرت شاہ آغا رحمة اللہ علیہ کے نامِ نامی سے  
منسوب کرتا ہوں۔

احقر  
علی نواز حاجن خان جتوئی

## پیش لفظ

اس مختصر مگر پرمغزی، کتابچہ کو حضرت قبلہ خواجہ محمد حسن جان سرہندی رحمۃ اللہ علیہ نے ابتدائی سلوک کے بارے میں، فارسی زبان میں تحریر فرمایا تھا۔ مذکورہ کتابچہ میں سب سے پہلے یہ بتایا گیا ہے کہ ایک رہبر یعنی مرشد میں کوئی خوبیاں اور اوصاف کا ہونا ضروری ہے اور یہ کہ سالک پر کوشی ذمہ داریاں عائد ہوتی ہیں اس کے علاوہ سالک کو ذکرِ ذکار، اللہ اور رسول صلی اللہ علیہ وآلہ وسلم کی اطاعت کے رحلانی مدارج طے کرنے کے طریقے، نہایت خوبصورت اور دلنشیں انداز سے سمجھائے گئے ہیں۔

محترم علی نواز حاجن خان جتوی نے اس کتابچہ کا سندھی - اور - اردو میں ترجمہ کر کے بڑی دینی خدمت سرانجام دی ہے، اور اپنے مقدمے میں سرہندی بزرگوں کے حسبِ نسب اور ان کی دینی خدمتوں کا مفصل جائزہ پیش کیا ہے۔ اس سلسلہ عالیہ کے موجودہ سجادہ نشین طبیبِ روحانی و سماں حضرت پیر عبد الحمید جان سرہندی مذکولہ العالی، صوم و صلوٰۃ کے پابند، عبادت و ریاضت و مجاہدات میں یکتا، عاجزی و انکساری، خلق و مروت میں بے مثال، علم و فضل میں ممتاز اور عشقِ رسول صلی اللہ علیہ وآلہ وسلم میں مستغرق ہیں۔ آپ کی ذات گرامی ہم سب کیلئے اللہ تعالیٰ کی جانب سے بڑی نعمتِ عظمی ہے، جن سے

خاس طور پر ہم سب مریئے و معتقد ہیں اور دوسرے انسان یکساں طور پر فیضیاب ہو رہے ہیں۔

آپ کے فرزند ارجمند صاحبزادہ عبد الوحید جان سرہندی دامت برکاتہم نے چھوٹی عمر میں یعنی صرف ۲۰ سال کے اندر زندہ و تقویٰ، قرآن، حدیث، فقہ منطق، فلسفہ اور علوم ظاہری و باطنی میں جو کمال حاصل کیا ہے، میں سمجھتا ہوں کہ حضرت قبلہ پیر حسن جان رحمۃ اللہ علیہ کے بعد اپنی مثال آپ ہیں اور یہ آپ کے آباء اور اجداد کے فیض کا نتیجہ ہے۔

اللہ تعالیٰ ان دونوں بزرگوں کے سایہ عاطفت کو ہم پر ہمیشہ دائم و قائم رکھے اور ان کی عمر دراز عطا فرمائے۔

ایں دعا از من و ایں جملہ جہان آمین باد!

یہاں یہ بات واضح کرنا ضروری سمجھتا ہوں کہ آج کل میں جو کچھ بھی ہوں وہ ان مرشدانِ کرام کی نظرِ کرم کا ہی نتیجہ ہے، ورنہ میں تو ایک ذرہ ناچیز ہوں۔ مجھے گنہ ہگار کو ذکرِ رسول صلی اللہ علیہ وآلہ وسلم کی جو ڈیولی اور محبت میرے مرشدِ گرامی کے توسط سے نصیب ہوتی ہے، خدا تعالیٰ مجھے اس پر فائم رکھے اور میری اہل اولاد کو بھی اس مشن کو جاری رکھنے کی توفیق عطا فرمائے۔ آمین!

خادم الفقراء

سید قمر الزماں شاہ

یکم رب المجبوب ۱۴۱۰ھ

## مقدمہ

شندو سائینڈا و نزد ٹنڈو محمد خان میں سرہندی بزرگوں کی خانقاہ  
ہے جو پاکستان اور بیرونِ ملک میں شریعت اور طریقت کے لحاظ سے  
مشہور و معروف ہے۔ اس گاؤں میں مذکورہ خانقاہ کا قیام، قبلہ کا ہم روحانی  
رہبرِ ربانی، حضرت خواجہ محمد حسن جان قدس سرہ العزیز کی زندگی میں ۱۲۸۰ھ  
میں عمل میں آیا۔

آپ کی ولادت باسعاودت ۹، شوال ۱۲۸۰ھ میں قندھار شہر  
(افغانستان) میں ہوئی۔ آپ کی ظاہری و باطنی تعلیم و تربیت آپ کے والد  
ماجد حضرت خواجہ حاجی عبد الرحمن جان قدس سرہ نے فرمائی، جو اپنے وقت  
کے جلیل القدر ولی اللہ تھے، آپ کا حسب نسب حضرت امام ربانی شیخ  
احمد فاروق مجدد الف ثانی سرہندی رحمۃ اللہ علیہ سے ۱۱، واسطوں سے جا  
ملتا ہے اور ۳۲ دین واسطے سے حضرت امیر المؤمنین سیدنا حضرت  
عمر فاروق رضی اللہ تعالیٰ عنہ کی اولاد میں سے ہیں۔

حضرت خواجہ عبد الرحمن رحمۃ اللہ علیہ والی افغانستان امیر الرحمن  
کے دورِ اقتدار میں ہجرت کر کے افغانستان سے سندھ کے گاؤں ٹلکڑہ میں آباد  
ہوئے جو ضلع حیدر آباد کے تعلقے گونی میں ہے، وہاں سے قبلہ گاہم خواجہ  
محمد حسن جان ہجرت فرمाकر ٹنڈو محمد خان کے نزدیک ٹنڈو سائینڈا د

میں آکر رہائش پزیر ہوئے، آپ کی عمر مبارک ۸۷ سال تھی، آپ نے  
ہجج ادا کئے، کئی مدرسے اور مسجدیں تعمیر کروائیں اور تقریباً ۰۲ کتابیں  
اور رسالے تصنیف کئے۔ یہ مختصر کتاب بچہ نام "ابتدائی سلوک" آپ نے  
فارسی زبان میں تحریر فرمایا تھا۔ اس کی ایک نقل مر حوم ریس دھنی خوش خان  
جتوئی کو ان کی استدعا پر عنایت فرمائی تھی۔ مر حوم دھنی خوش خان  
جتوئی کے بعد یہ نقل ریس شمس الدین خان جتوئی کے پاس موجود ہے۔ اس  
خاک ارنے اسی نقل سے سندھی اور اردو زبان میں ترجمہ کیا ہے۔

بڑا عظیم ایشیا میں تصوف کے چار بڑے سلاسل موجود ہیں:  
سُہروردی، چشتی، قادری اور نقشبندی۔ ہر سلسلے کی کئی شاخیں ہیں اور ہر  
شاخ سے کئی گوشے نکل آتے ہیں۔ اس کا نتیجہ یہ ہوا کہ سلوک کے کئی نمونے  
نمودار ہو گئے ہیں اور ان سب میں کچھ نہ کچھ فرق موجود ہے۔ یہ فرق مختلف  
طبیعتوں کے تقاضاؤں کا نتیجہ ہیں۔ جو الہامی طور پر جلیل القدر بزرگوں کے  
قلوب پر واردات کے طور پر رونما ہوئے ہیں۔

سلسلہ نقشبندیہ حضرت بہاؤ الدین نقشبندی قدس سرہ کی ذات گرامی  
سے شروع ہوا۔ آپ سے پہلے یہ سلسلہ "طرقہ خواجگان" کے نام سے مشہور  
تھا اور اس کی ابتداء میں ذکر رہانی شامل تھا۔ حضرت خواجہ بہاؤ الدین نقشبندی  
رحمۃ اللہ علیہ نے الہام کی بنی اسرائیل کو بند کیا اور سلوک کی ابتداء "لَا إِلَهَ إِلَّا اللَّهُ"  
کے پوشیدہ ذکر سے کراہی۔ جسی دم یعنی (سانس کو روکنا) کے ساتھ ذکر کرنا  
بھی آپ سے لائج ہوا، جو آپ کو حضرت خواجہ خضر علیہ السلام سے حاصل ہوا۔

حضرت امام غزالی رحمۃ اللہ علیہ نے جو کہ حضرت شیخ ابو علی فارمودی طوسی رحمۃ اللہ علیہ کے مرید تھے، ذکر کے چار (۴) مراحل بتائے ہیں ملحدتین ذکر کے چہلکے ہیں اور چوتھا ان کا مغز ہے۔ یہاں یہ بات یاد رکھنی چاہئی ہے کہ حضرت شیخ ابو علی فارمودی طوسی رحمۃ اللہ علیہ سلسلہ خواجگان کے بزرگ حضرت خواجہ ابو یعقوب یوسف ہمدانی رحمۃ اللہ علیہ کے مرشد تھے۔

حضرت امام غزالیؒ کے قول کے مطابق ذکر کا پہلا چہلکا زبانی ذکر ہے جس میں زبان تو ذکر کرے، مگر دل غافل ہو۔ اس قسم کے ذکر سے کوئی خوب نامدہ نہیں، سوائے اس کے کہ زبان بیہودہ باتوں سے دور رہتی ہے۔ یہ بھی ممکن ہے کہ زبانی ذکر سے دل متاثر ہو کر ذکر کی طرف متوجہ ہو جائے۔ ذکر کا دوسرا چہلکا طی میں پوشیدہ ذکر ہے۔ ایسے ذکر میں دل کو حفظ نہیں آتا مگر زبردستی اس سے ذکر کرایا جاتا ہے۔

ذکر کی اصل ابتدائی ہیں سے ہوتی ہے۔ ذکر کا تیرا چہلکا دل کے ذکر کے ساتھ داعمی مشغول رہنا ہے، اس طرح کہ اگر دل کو زبردستی بھی رو کا جائے تو نہ رُکے۔ خوش نصیب ہے وہ سالک جس کو یہ مرحلہ حاصل ہو جائے، مگر بھر بھی یہ چہلکا ہے اور مغز نہیں جو مطلوب اور مقصد ہے "اللہ اللہ" کرنے کا۔

ذکر کا چوتھا مرحلہ اس کا مغز ہے جس میں "اللہ اللہ" کرنا بند ہو جاتا ہے اور مذکور یعنی وہ ذات پاک جسے ہم "اللہ" کہتے ہیں وہ قلب میں سما جاتا ہے۔ امام غزالی رحمۃ اللہ علیہ کے قول کیمطابق

ولایت یہاں سے ہی شروع ہوتی ہے۔ کچھ بزرگوں کے قول کے مطابق مثلا حضرت خواجہ محمد حسن جان قدس سرہ العزیز کے قول کے مطابق جب اللہ تعالیٰ کا اسم مبارک "اللہ اللہ" ملکہ بن جاتا ہے اور دامی جاری رہنے کی صورت اختیار کرتیا ہے تو بھی ذاکر کا نام اولیاء اللہ کے دفتر میں داخل کیا جاتا ہے۔ کیونکہ ایک لمحہ کے لئے بھی اللہ تعالیٰ سے غافل نہیں رہتا۔ سالک کو اگر ذکر کا چوتھا مرحلہ حاصل ہو جائے تو پھر بھی اسیم سے ذکر کرنے کو بالکل نہ چھوڑے اور اگر چوتھے مرحلہ میں کمزوری محسوس کرے تو اسیم سے ذکر ضرور کرے تاکہ ناچلتگی دور ہو جائے۔

نقشبندی سلسلے میں حضرت شاہ نقشبندیؒ سے پہلے جو بزرگ گزرے ہی ان کا زور اس بات پر تھا کہ سالک ذکر کرنے میں اتنی محنت کرے کہ وہ خود بخود جاری رہے خواہ اس میں اسیم ہو یا نہ ہو۔ اسیم کے بغیر یادِ الہی بہتر ہے اس سے کہ اسیم کے ساتھ ہو کیونکہ یہ مراقبہ کی صورت اختیار کرتیا ہے، نقشبندی سلوک اور اس سے "یادِ داشت" کی نسبت حاصل ہو جاتی ہے، نقشبندی سلوک کا حاصلِ مطلب یہی ہے کہ حضرت شاہ نقشبندیؒ نے ذکر کی ابتداء "لَا إِلَهَ إِلَّا اللہُ" اور پرتبایا گیا ہے کہ حضرت شاہ نقشبندیؒ نے ذکر کی ابتداء "لَا إِلَهَ إِلَّا اللہُ" سے کرامی تھی اور "اللہ" کے ذکر کو بعد میں رکھا۔ مگر حضرت مجدد الف ثانیؒ نے سلوک کی ابتداء "اللہ" اسیم سے کرامی اور "لَا إِلَهَ إِلَّا اللہُ" کو بعد میں رکھا۔

بزرگوں کا کہنا ہے کہ "اللہ اللہ" ذکر سے سالک میں "جذب" جلد

پیدا ہوتا ہے اور ”لَا إِلَهَ إِلَّا اللَّهُ“ ذکر سے سلوک جلد طے ہوتا ہے۔ پہلے طریقے کے مطابق ذاکر ”مجذوب سالک“ ہوتا ہے اور دوسرے طریقے کے مطابق ذاکر ”مجذوب“ ہوتا ہے۔

جب تک سالک ”جذب“ حاصل نہیں کرتا وہ ”ولى اللہ“ نہیں بن سکتا خواہ وہ جذب ابتداء میں حاصل کرے یا بعد میں پائے۔ اگر اس نے ابتداء میں جذب حاصل کیا تو ”مجذوب“ کہلا یا جائے گا۔ یہ بات یاد رکھنی چاہیئے کہ سلوک ذاکر کی کوشش سے طے ہوتا ہے مگر ”جذب“ محض اللہ تعالیٰ کے فضل سے حاصل ہوتا ہے، ذاکر کی کوشش کا اس میں کوئی دخل نہیں۔

حضرت مجدد الف ثانی رحمۃ اللہ علیہ کے سلوک کے مطابق مخفی ذکر کو سینے کے مختلف مقامات میں کرنا پڑتا ہے، ان کو ”لطائف“ کے مقامات ”کہا جاتا ہے ہمیاکہ اس کتابچہ میں بیان کیا گیا ہے۔ حضرت خواجہ محمد معصوم رحمۃ اللہ علیہ نے بھر ذکر کو دل کے اندر جاری رکھنے پر اتفاق کیا۔ جس سے سب لطائف بیدار ہوتے ہیں۔ مقصد سب لطائف کو بیدار کرنا ہے تفصیل کے ساتھ یا اجمالی طور پر۔ ذکر کرنے سے جب لطائف بیدار ہوتے ہیں تو ذاکر کو مختلف رنگوں کی تجلیاں نظر آتی ہیں۔

حضرت مجدد الف ثانی رحمۃ اللہ علیہ کے خلفا کی تحریروں کے مطابق قلبی لطیفہ کا رنگ ”پیله“، روحی لطیفہ کا ”سرخ“، ستری لطیفہ کا ”سفید“، خنی لطیفہ کا ”سیاہ“ اور اخنی لطیفہ کا ”سبز“ ہوتا ہے۔ مگر حضرت قبلہ کا ہم رحمۃ اللہ علیہ کے مطابق قلبی لطیفہ کے نور کا رنگ سفید، روحی کا پیله

اور سیری کا سُرخ بتایا گیا ہے۔ اس اختلاف کے باعث میں جب حضرت حافظہ مسیحہ شاہ میم جان رحمۃ اللہ علیہ (یہ حضرت قبلہ گاہم کے تیسرے نمبر فرزند تھے) سے پوچھا گیا تو آپ نے فرمایا کہ اصل مقصد لطائف کو بیدار کرنا ہے، تخلیقیوں کے زنگوں کے اختلاف کو کوئی اہمیت نہیں۔

نقشبندی سلسلے کی مطابق اللہ تعالیٰ سے واصل ہونے کے تین طریقے ہیں، ایک ذکر، دوسرا مراقبہ اور تیسرا ارادہ۔ ذکر جب پختہ ہو جاتا ہے اور ملکہ بن جاتا ہے اور بند نہیں ہوتا تو اس سے نسبتی داشت حاصل ہوتی ہے اور سالک واصل باللہ ہو جاتا ہے، اگر یہ نہ ہو تو پھر ذکر صرف نفس کا شغل یا معمول رہ جاتا ہے اور نفس فنا نہیں ہوتا۔ نفس کا اپنے آپ سے اور اپنے ارادہ سے دستبردار ہونا اور اللہ تعالیٰ کے ارادہ کے آگے جھک جانا اس کے فنا ہونے کی نشانی یا علامت ہے۔

جب ذکر ملکہ بن جاتا ہے تو قلبی لطیفہ فنا ہو کر بقا حاصل کرتا ہے، اور پھر اس کا رنگ نفس کے لطیفہ پر آتا ہے۔ جب لطیفہ قلبی کا رنگ لطیفہ بیل نفس پر مکمل طور پر آجاتا ہے تو وہ بھی فنا پا کر بقا حاصل کرتا ہے اس کی علامت یہ ہوتی ہے کہ نفس کی امارگی اور سرکشی بالکل ختم ہو جاتی ہے۔ اس کا اپنا ارادہ ختم ہو جاتا ہے اور الہی ارادہ کے تحت اگر راضی برضاۓ مولیٰ پاک ہو جاتا ہے۔ پھر اس سے اخلاقِ الہی ظہور ہوتے ہیں۔ وہ وجدانی طور پر محسوس کرتا ہے کہ وہ خود اور کل کائنات کی ہر چیز از خود فانی مگر از خدا باقی ہے۔ یہ ادراک و وجدانی طور پر ہونا چاہیئے نہ کہ عقلی

اور منطقی طور پر، اور دامنی ہونا چاہیئے۔ اگر یہ ادراک وقوع طور پر ہوتا ہے تو اس کو "سیر" کہا جاتا ہے۔ اگر دامنی ہوتا ہے تو "مقام" کہا جاتا ہے اس کیفیت میں سالک کو رب تعالیٰ کا مشاهدہ حاصل ہوتا ہے، گویا کہ خدا تعالیٰ کو دیکھ رہا ہے۔ توحید یہاں آکر صحیح معنی میں درست ہو جاتی ہے اور شرک خپل ختم ہو جاتا ہے۔

واصل بالشہر ہونے کا دوسرا طریقہ "مراقبہ" ہے، رب تعالیٰ کی طرف دھیان یا توجہ کرنا اس کو مراقبہ کہا جاتا ہے۔ اللہ تعالیٰ کو اپنے اندر میں اس طرح یاد کرنا ہے کہ کوئی ذکر (اللہ اللہ) کرنا نہ ہو بلکہ مذکور ہی دھیان میں رکا جائے اسی کو مراقبہ کہا جاتا ہے۔ مراقبہ میں اللہ تعالیٰ کی ذات کی طرف متوجہ رہنا ہے نہ کہ اس کے اسم کی طرف۔ خیال کو مجرد کر کے اس طرح اندر لیا جائے کہ باہر کی کوئی چیز خیال کے ساتھ اندر نہ آئے، صحیح مراقبہ یہی ہے۔

بزرگوں نے کہا ہے کہ مراقبہ بلی سے سیکھنا چاہیئے کہ کس طرح ایک سو ہو کر چڑھے کو پکڑنے کے لئے سوراخ پر متوجہ ہو کر بیٹھتی ہے اس وقت اگر کوئی بھی اس کے آگے سے گزر جاتے تو اس کو بالکل خبر نہیں ہوتی۔ سالک کو بھی اسی طرح اپنے قلب پر متوجہ ہو کر بیٹھنا ہے۔ — مراقبہ کی صحیح صورت یہی ہے۔ یہ حالت دو تین طریقوں سے حاصل ہوتی ہے: ایک یہ کہ ذکر ملکہ بن جائے اور اس کے بعد اسیم خود بخوبی بند ہو جائے اور صرف مذکور اس کی جگہ رہ جائے۔ دوسرا

یہ کہ سالک اپنے اندر میں اس طرح متوجہ رہے کہ خدا تعالیٰ اس کے دھیان کے آگے ہے اور آنا قریب ہے کہ بال برابر بھی دور نہیں۔ اس حالت میں بیٹھنے کے وقت غیر خدا کا خیال بالکل اندر میں نہ آئے۔ جب یہ حالت پختہ اور دائئمی ہو جائیگی تو نفس "فَنَافِي اللَّهِ" ہو جائیگا اور بعد میں "بَقَا بِاللَّهِ" پائیگا۔ مطلب یہ ہے کہ نفس جس کسی کے خیال میں ڈوبے گا اس میں فنا پا کر اس کے ساتھ بقا پائے گا۔

تیسرا، یہ کہ ہر چیز کی صورت دیکھو کر اس کی نقی کی جائے اور وہی بے صورت سبحانہ، و تعالیٰ کو موجود کجھا جائے، پھر اس کو اپنے اندر میں لے جا کر قائم کیا جائے۔ مراقبہ کے ذریعے سالک جلد واصل بال اللہ ہو جاتا ہے۔

"وَاصِلْ بِاللَّهِ" کا تیسرا اطریقہ رابطہ کا ہے، جب سالک کسی ولی اللہ یا نبی اللہ سے دل اور روحانی تعلق جوڑ لیتا ہے اور اس کی طرف با ادب متوجہ رہتا ہے تو اس بزرگ کی روحانیت بھی خود وجود اس کی طرف متوجہ رہتی ہے اور اس کا رنگ سالک کی روحانیت پر آ جاتا ہے۔ کبھی کبھی اس بزرگ کی روح متسلک ہو کر اس کے سامنے ظاہر ہوتی ہے اور اس کی رسمہائی کرتی ہے، بعد میں سالک اس بزرگ میں فنا پا کر اس کے ذریعے فنا فی اللہ ہو جاتا ہے۔ اگر وہ بزرگ فنا فی اللہ نہیں توجہ مقام پر وہ ہو گا یہ سالک بھی وہی پیغام جائیگا اور مزید ترقی نہیں کر سکتا۔ اس لئے ضروری ہے کہ ایسے بزرگ میں قباہ ہو جو خود فنا فی اللہ

ہو کر بقا باللہ ہو گیا ہو.

حضرت خواجہ محمد مخصوص رحمۃ اللہ علیہ نے لکھا ہے کہ یہ ممکن ہے کہ سالک مغض ذکر کے ذریعے فنا فی الشر کے مرتبہ پر نہ پہنچ پائے، لیکن مغض رابطہ کے ذریعے ضرور پہنچ جائے گا۔

حضرت قبلہ گاہم قدس اللہ سرہ کی اس تحریر سے معلوم ہو گا کہ ان کے طریقہ سلوک میں اول ذکر کے کچھ مراحل ہیں اور ان کے ساتھ رابطہ کا ابتدائی مرحلہ بھی ہے۔ اول اسم اللہ کا اور بعد میں "لَا إِلَهَ إِلَّا اللَّهُ" لا ذکر ہے۔ ان کے بعد مجددی مراقبات کی طرف اشارہ ہے اور ان میں مدنی محبوب صلی اللہ علیہ وآلہ وسلم کے ساتھ رابطہ شامل ہے۔ یہ سب تفصیلی باتیں ہیں جن کا اجمال اور پریان کیا گیا ہے۔ بزرگوں سے ایسا ہی معلوم ہوا ہے، باقی رب تعالیٰ بہتر جانتا ہے۔

حضرت قبلہ گاہم قدس اللہ سرہ نے سلوک کو شروع کرنے سے چند یاتوں کو نہایت ضروری سمجھا ہے۔

وہ یہ ہیں:

- ۱:- نیت کو خالص رکھنا۔
- ۲:- کامل مرشد کو ڈھونڈنا، اسکی آداب کو بجا لانا اور اس کے ساتھ رابطہ قائم کرنا۔
- ۳:- شرعیت کا اتباع کرنا اور بدعت سے بچنا۔
- ۴:- خود بینی سے بالکل بچنا اور پر مہر کرنا۔

۵:- رب تعالیٰ کی رضا اور تسلیم میں راسخ ہونا۔

امید ہے کہ حضرت قبیلہ گاہم قدس اللہ سرہ کی اس تحریر سے سالکوں کو طریقہ کے پردہ شہر دریار کو عبور کرنے میں مدد ملے گی اور حقیقت تک پہنچنے میں آسانی ہوگی، جہاں محبت اور معرفت کے میٹھے پھل ملتے ہیں اور وہ کچھ ملتا ہے جس کو نہ آنکھ دیکھا ہے نہ کان نے سُنا ہے اور نہ وہم و گمان میں آسکتا ہے۔ یہ سب کچھ اس کے فضل سے ملتا ہے، انسان کا اچھا عمل بھی اس کے فضل کا نتیجہ ہے۔

اے اللہ! ہم ہر حال میں تجوہ سے تیرا فضل مانگتے ہیں۔ ہم تیرے توفیق سے تجوہ سے وہی مانگتے ہیں جو تو چاہتا ہے کہ ہم تجوہ سے مانگیں۔  
آمین:

خاکپا بر اولیاء اللہ سے لپت تر

احقر:

علی لواز ج- جتوئی  
(انتشبندی، مجددی، مصطفائی)

# ابتدائی سلوک

لَحْمُدُ اللَّهِ وَالسَّلَامُ عَلَى عِبَادِهِ الَّذِينَ اصْطَفَنَّ.

اَقَابَعْدُ: حقائق آگاہ، معارف پناہ خلیفہ میاں جہان خان شکار پوری جو کہ جناب حضرت قبلہ گاہم مبرور و مغفور قدس سرہ کے مخلص مریدین میں سے ہیں، ایک مرتبہ اس فقیر سے ملاقاتات کے دوران استدعا کی کہ ابتدائی سلوک کے قاعدوں کو تحریر میں لا یا جائے۔ اگرچہ یہ عاجز خود میں ایسے کام کی لیاقت نہیں دیکھتا، پھر بھی ان کی خاطرداری کو لحاظ میں رکھا۔ اس امید سے کہ اگر ان سطور کے مطالعہ سے کسی کو یہ مضمون اچھا لگے تو محمد حسن مجددی کو اچھے خاتمے کی دعا سے یاد اور شاد فرمائے۔

نقشبندی طریقہ کے سلوک کو شروع کرنے سے پہلے وہ شرائط جو لازمی ہیں، ان کو تحریر میں لا یا جاتا ہے تاکہ سالک بصیر امر بن جلتے۔

اول منظوم شجرہ شرفی کو برکت کی خاطر بیان کرتا ہوں:

احمد و صدیق و سلمان و تاسم و عفر است  
بایزید و بوالحسن و بوعلی تاج سراست  
یوسف است و عبدوانی عارف و محمود  
و ہم از علی رامیتنی سماں شمس خاور است

سید میر کلان است و بہر امال دین ولی  
 خواجہ یعقوب و عبید اللہ بفضل داور است  
 زاہد و درویش خواجہ امکنہ باقی بحق  
 احمد و معصوم گنج و صبغۃ اللہ گوہر است  
 از امام العارفین معصوم ثانی شد پدید  
 شد غلام محتد چولعل و شه صفی چوں گوہر است  
 هست فضل اللہ منور از شعاع نور او  
 حضرت شیخ عبد قیوم آفت اب انور است  
 شد ختام اولیاء غوث زمان قیوم وقت  
 حضرت شه عبد الرحمن ہمچو در از هر است  
 ورد کن اسمائی ایشان را و می خوان ہر زمان  
 تا بفضل حق ترا اسمائی ایشان یا و راست  
 اما بعد، میں کہتا ہوں کہ جب طالب میں طریقہ نقشبندیہ کا  
شووق پیدا ہوتا تو اول یہ خالص نیت کرے کہ مولیٰ پاک کی محبت  
حاصل کرنے کے بغیر کوئی اور خیال دینوی متاع حزاہ اخروی نہت  
 کا دل میں نہ رکھوں گا۔ اس کے بعد ایسے پیر کی طلب کرے جس کا ظاہر  
 شرعیت سے اور باطن معرفت کے انوار سے سجا ہوا ہو، اس معاملہ میں  
 بہت تحقیق اور سید کوشش سے کام لیا جائے، خصوصاً اس پُرفتن زماد  
 میں جب بہت سے انسانی مشیا طین نے نیکوں کے لباس میں خود چھپا

کر رکھا ہے۔

چوں بے ابلیس آدم روئے است

پس بہر دستی نباید داد دست

(جبکہ بہت سے ابلیس آدم کی شکل میں ہیں، اس لئے ہر ہاتھ میں  
باٹھ نہ دیا جائے، یعنی بیعت نہ کی جائے۔)

جس کا باطن انوار سے سجا ہوا ہو تو اس کی صحبت کو پارس جانے  
اس کے وجود مسعود کو ابدی سعادت کا سرمایہ جانے۔ پھر شرعی  
استخارہ کے بعد سچی نیت سے اس کے حضور پر نور میں حاضر ہوئے  
طرقیت کی تلقین حاصل کرے اور سید ادب سے ذکر میں شغول رہے  
علاوہ اذیں پیر کے سامنے یا غیر موجودگی میں اس کے ادب کا لحاظ رکھئے  
اور اس کے کسی کام پر قلبی یا زبانی طور پر اعتراض نہ کرے۔ اس کے طریقے  
پیغوف نہ پھیرے، اور نہ کھانا کھائے اور نہ پانی پئئے۔ اس کے گلسم،  
جادر، بستر یا جائے نماز پر قدم نہ رکھے۔ اپنے آپ کو کلیتہ اس کے  
حوالے کر دے اور مولیٰ پاک کی محبت اور معرفت کے حصول کا ذریعہ  
جانے، اپنے دل میں جو وسوسے پائے، ان کو پیر سے نہ چھپائے بلکہ  
ظاہر کرے۔ مطلب کہ ہر حال میں حتی الامکان پیر کا ادب بجا لائے کیونکہ  
طرقیت کے فوائد کا دار و مدار اس بات پر ہے۔

ادب تاجِ است از لطفِ الہی

بنہ بر سر، برو ہر جا کہ خواہی

یعنی ادب تاج ہے اللہ تعالیٰ کی مہر بانیوں کا۔ اس کو اپنے سر پر رکھو، پھر جہاں چاہو جاؤ۔

از خدا خواہیم توفیقِ ادب  
بے ادب محروم ماند از لطفِ رب

یعنی: ہم خدا تعالیٰ سے ادب کی توفیق مانگتے ہیں (کیونکہ) بے ادب اللہ تعالیٰ کے لطف سے محروم رہ جاتا ہے۔

علاوه ازیں بدعتی اور بے دین لوگوں کی صحبت سے دُور رہے کیونکہ ان کی صحبت زہر قاتل ہے۔

نخست موعظت پیر مئے فروش ایں است  
کہ از صاحبِ ناجنس احتراز کنید

یعنی: پیر مئے فروش (مرشد) کی پہلی نصیحت یہ ہے کہ غیر جنس کی صحبت سے دُور رہو۔

علاوه ازیں پینے، پہننے، کھانے، نکانے یعنی روز مرہ کی زندگی میں اتباع شریعتِ محدث یہ پر عقل کیا جائے، اوامر اور نواہی پر کاربند رہنا چاہیئے، زمانے کی ان رسوم سے پر ہیز کی جائے جو شریعت کے خلاف ہوں اور ان کو ترک کیا جائے۔ شریعت کو رب تعالیٰ کی طرف سے ترازو سمجھ کر ان میں لپنے اعمال کو تولا جائے اور اگر درست دیکھا جائے تو نعمت ہے ورنہ ان سے باز آنکا چاہیئے۔ طریقت کو شریعت کا خادم سمجھا جائے۔

محال است سعدی کہ راہ صفا  
تو ایافت جز در پئے مصطفیٰ

یعنی، اے سعدی، یہ محال ہے کہ صاف و شفاف راہ، مصطفیٰ  
(صلی اللہ علیہ وسلم) کے اتباع کے بغیر حاصل ہو جائے۔!

علاوہ ازیں، اپنے آپ کو کچھ سمجھنا، خود پسندی اور تکبیر کر دو  
کیا جائے، کیونکہ کسی بندہ نے خوبینی سے خدا کا وصل حاصل نہیں کیا۔  
کبریائی اور بزرگی کو اپنے مالک کے حوالے کیا جائے اور اس صفت میں  
اپنے آپ کو اس کے ساتھ شرکیں نہ کیا جائے۔ حدیث قدسی میں آیا ہے:  
”الْكَبْرِيَاءُ رَدَائِيُّ وَالْعَظَمَهُ اِذَارَى فَمَنْ نَازَ عَنْنِي وَاحِدًا مِنْهُمَا  
ادْخَلَتَهُ النَّارَ“۔ یعنی: کبریائی میری چادر ہے اور عظمت میری تہبند  
ہے، جس میں کسی نے بھی میرا مقابلہ کیا تو اسے دوزخ (آگ) میں  
ڈالوں گا۔ اس لئے سالک کو چاہئے کہ عاجزی و انکساری اور نیازمندی  
کو اپنا شیوه بنائے۔ اور چشمِ لقین سے اپنے آپ کو بندہ دیکھے اور  
بندگی کرے۔ دکھ پر صبر کرے اور سکھ پر شکر کرے۔

علاوہ ازیں سب سے طبع قطع کرے حتیٰ کہ اپنی اولاد میں بھی امید  
نہ رکھے، نفع اور نقصان کو اپنے مولیٰ پاک کا فیصلہ سمجھو کر اس پر راضی  
ہے۔ علاوہ ازیں قبض (روحانی تنگی) کی حالت میں تنگ اور مایوس  
نہ سوتا چاہئے اور روحانی کشادگی (بسط) میں خوشنو د اور مغروز نہ ہونا  
چاہئے کیونکہ یہ دونوں صفات سالک پر ظاہر ہوتی رہتی ہیں جو  
علاوہ ازیں سادات اور علماء کرام کی عزت کی جائے تمیز نہ کر سکتے۔

کی موافقت مطابق اس کو طریقت کے شرائط میں سے سمجھا جاتے کیونکہ "یار" ان کو چاہتا ہے اور ان کی طرف مائل ہے۔ انہی شرائط کا تفصیل تو بہت طویل ہے مگر جو ضروری سمجھا گیا، اشارتاً بتایا گیا۔  
اب اصل مقاصد کو بیان کیا جاتا ہے:

اللہ تعالیٰ تم کو یا بخت بناتے، تو سمجھو کہ اس طریقے کم بزرگوں نے اپنی کتابوں اور رسالوں میں یوں لکھا ہے کہ انسان دس لطائف کا مرکب ہے۔ ان میں پانچ عالم امر یعنی روحانی دنیا کے ہیں اور پانچ عالم خلق یعنی جسمانی جہان کے ہیں۔ عالم امر یعنی روحانی جہان کے جو لٹف ہیں وہ یہ ہیں: قلب، روح، سر، خفی اور اخفی۔ باقی پانچ جو عالم خلق یعنی جسمانی جہان کے ہیں وہ یہ ہیں: خاک (مٹی)، باد (ہوا)، آب (پانی)، آتش (آگ)۔ اور نفس ناطق یعنی بولنے والا نفس، ان میں سے پہلے چار عناصروں۔

نقشبندی طریقہ میں سلوک کی شروع عالم امر کے لطائف سے ہوتی ہے۔ اس لئے لکھا گیا ہے کہ اور طریقوں کی انتہا ہماری ابتداء میں مندرج ہے کیونکہ اور طریقوں میں سلوک کی ابتداء، عالم خلق کے لطائف سے شروع ہوتا ہے اور نفس کو مزکی یعنی پاک کرنے کے لیے بھاری ریاضتیں کی جاتی ہیں اس کے بعد عالم امر کے لطائف میں مشغول ہونا پڑتا ہے لیکن طریقہ نقشبندیہ میں اللہ تعالیٰ کی عنایت سے شروع عالم امر سے کی جاتی ہے اور عالم خلق کے لطائف خود بخود ان کے ضمن میں طے ہو جاتے

ہیں، اس لئے بڑی بھاری ریاضتوں کی ضرورت نہیں رہتی۔  
 اس خلاصہ کی تفصیل اس طرح ہے کہ جب مرید پری کی بیعت کرتا  
 ہے تو اول اس کو قلبی ذکر کرنے کی تلقین کی جاتی ہے، جس میں اس کو شغل  
 رہنا پڑتا ہے اور وہ اس طرح کہ قبلہ کی طرف رخ کر کے کھٹوں پر بیٹھ کر  
 آنکھیں بند کر کے زبان کو تالوں سے ملا کر قلب یعنی دل میں جو بائیں زانوں  
 کے نیچے ہے، خیال سے اور دھیان سے "اللہ۔ اللہ" کہتا رہے اور دل  
 میں سے خطرات و ساویں کو دور کرے اور پوری سہمت سے ذکر میں  
 مشغول رہے۔ اس قلبی ذکر کے لیئے کوئی تعداد مقرر نہیں، جتنی زیادہ  
 کوشش کی جائے گی، اتنی جلد اس میں فنا حاصل ہوگی۔ اس لطیفہ کا نیک  
 سفید ہے اور حضرت آدم صفحی اللہ کے قدم یعنی رُتبہ کے نیچے ہے۔ وہ سالک  
 جو اس راہ سے واصل ہو جاتا ہے اس کو "آدمی المشرب" کہا جاتا ہے  
 اس ذکر میں اتنی محنت کی جائے کہ ملکہ بن جائے اور دل کبھی بھی غافل  
 نہ رہے اور سالک اگر ارادہ سے بھی ایک لمحہ کے لیئے دل کو ذکر سے  
 الگ کرنا چاہے تو بھی نہ کر سکے۔ پنجتگی کی علامت یہی ہے کہ زبردستی  
 سے بھی دل غافل نہ رہے، اس حالت کو "فنا نے قلبی" کہا جاتا ہے۔ اس  
 کا دوسرا نام "یاد داشت" ہے، فنا نے قلبی کے بعد الہی امر کے مطابق  
 سالک کا نام اولیا رالہ کے دفتر میں درج کیا جاتا ہے۔ اس بارے میں ہمارے  
 دادا صاحب نے یہ رباعی کہی ہے:

جامِ توحید از کفِ ساقیٰ وحدت نوشش کن  
 سلکِ گوہر از پسِ لعلِ محمر پوشش کن

شاخ مرجان راستون سقف یا قوتی نما  
حُقْرَہ نگرس زبرگ نسترن سرپوش کن  
حضرت شاہ نقشبند رحم نے فرمایا ہے۔

لب بیند و چشم بند و گوش بند  
گرنہ بینی نورِ حق بر ما بخشد  
یعنی لب کو بند کرو اور آنکھ اور کان کو بند کرو۔ اگر نورِ حق  
کو نہ دیکھ لو تو ہم پر خندہ زدنی کرو۔ اس رباعی کے معانی میں عجیب  
اسرار پوشیدہ ہیں جن کے اظہار کی یہاں گنجائش نہیں۔  
اس کے بعد روح کا لطیفہ آتا ہے جو دائیں پستان کے نیچے دلکھلوں  
(انگشت) کے فاصلے پر ہے اس کا نور زرد ہے اور حضرت ابراہیم علیہ السلام  
کے قدم یعنی رتبہ کے تحت ہے۔ جو سالک اس راہ سے وصلِ الہی حاصل  
کرتا ہے اس کو "ابراهیمی المشرب" کہتے ہیں۔ اور پر تبلئے ہوئے طریقہ  
کیمطابق سالک روح کے لطیفہ کے مقام پر توجہ اور خیال سے "اللہ"  
کہتا رہے یہاں تک کہ وہ عنایتِ الہی سے پکا و پختہ ہو جائے  
اور روح کی فنا حاصل ہو جائے۔ ان کے بعد سیر کا لطیفہ ہے جس کی جگہ  
بائیں پستان کے اوپر دو انگشت پر ہے۔ اس کے نور کا رنگ سرخ  
ہے اور حضرت موسیٰ علیہ السلام کے قدم یعنی مرتبہ کے تحت ہے۔ اس  
جگہ پر ذکر تباہ ہوئے طریقہ کے مطابق توجہ اور خیال سے کیا جائے  
تاکہ پختہ اور ملکہ ہو جائے۔ جو سالک اس راہ سے واصل ہوتا ہے  
اس کو "موسیٰ المشرف" کہا جاتا ہے۔ اس کے بعد لطیفہ خنی ہے

جس کی جگہ دایس پستان کے اوپر دو انگشت کے فاصلے پر ہے، اس کے نزد کا زنگ کالا (سیاہ) ہے اور حضرت عیسیٰ علیہ السلام کو زیر قدم یعنی مرتبہ کے ماتحت ہے۔ جو سالک اس راہ سے واصل ہوتا ہے اس کو ”عیسیٰ المشرف“ کہتے ہیں۔ اس جگہ پر سابق طریقہ کے مطابق ذکر کیا جائے۔ تاکہ پختہ ہو جائے اور خفی لطیفہ کی فنا حاصل ہو جائے۔ اس کے بعد ”لطیفہ اخنی“ ہے جس کی جگہ سینے کے درمیان اور دوسرے لطائف کے اوپر ہے اور حضرت رسول کریم صلی اللہ علیہ وآلہ وسلم کے قدم کے تحت ہے جو سالک اس راہ سے واصل ہوتا ہے اس کو ”محمد المشرف“ کہتے ہیں۔ اس لطیفہ کے مقام پر دستور کے مطابق ذکر کیا جائے تاکہ پختہ اور ملکہ ہر جائے اور اس لطیفہ کی فنا حاصل ہو جائے۔ اس کے بعد ایک ہی تصور سے پانچوں لطائف کے مقامات سے ذکر جاری رکھا جائے تا وقتیکہ بدن کی ہر جگہ سے ذکر جاری ہو جائے اور سُننا جلتے، اسی کو ”سلطان الاذکار“ کہا جاتا ہے۔

اس کے بعد ”نفی اثبات“ کا ذکر کیا جائے جس کی نوعیت اب بیان کی جاتی ہے: آنکھیں بند کر کے، زبان کو تالو سے ملا کے سانس کو اندر لے جا کر روکا جائے اور کلمۃ طیب ”لَا إِلَهَ إِلَّا اللَّهُ لَا يَحْمَدُ رَسُولَ اللَّهِ“ کو دل کے اندر خیال سے اس طرح ادا کیا جائے کہ لفظ ”لَا“ ناف سے شروع ہو کر اوپر آئے پھر ”إِلَهَ“ کو دائیں کندھے تک لا یا جائے۔ پھر ”إِلَّا اللَّهُ“ کی ضرب شدت سے صنوبری (گوشہت والے) قلب پر لگائی جائے اسے ہی ایک ہی دم (سانس) میں تین مرتبہ ذکر ہو جائے، پھر سانس کو روک گر اسی طرح دوبارہ ذکر کیا جائے۔ جب یہ طریقہ پختہ ہو جائے

کے بغیر تکلیف کے کیا جائے تو پھر تین ۳ کے بجائے پانچ مرتبہ اسی طرح ایک دم میں ذکر کیا جائے۔ اسی طرح سات مرتبہ پھر نو مرتبہ پھر گیارہ مرتبہ... تاکہ اکیس مرتبہ کیا جائے۔ جب بھی سانس کو کھولا جلتے تو عاجزی اور شوق سے دل سے کہے ”اللہی انت مقصودی و رضاک مطلوبی۔

یعنی میرے خدا تو ہی میرا مقصود ہے اور تیری رضامیری مطلوب ہے اگر حبس دم میں سالک اکیس مرتبہ کلمہ طیب کا ذکر کر سکے اور اس کا نتیجہ نہ دیکھے یعنی اطمینان قلب، کشف قبور اور انکشافِ اسرار حاصل نہ ہو تو سمجھو لے کہ مطلوبہ شرائع میں کوتا ہی ہوئی ہے، اس سے کوئی بھول ہو گئی ہے۔ اس لئے پھر از سر نو ”نفی اثبات“ کا ذکر دہراتے اگر سالک باقاعدہ ایسا کرے گا تو ضرور اس ذکر کے نتائج اور فوائد حاصل کریں گا۔ اعداد کے لحاظ کو ”وقوف عددی“ کہا جاتا ہے، سالک کو چاہیئے کہ صرف ۲۱ عدد پر اکتفا نہ کرے بلکہ بڑھتا رہے تاکہ یہ سو تراسی (۳۸۳) تک پہنچ جائے ”ذاللٰ فضل اللہ یوئیہ من یشاع“ اب ہم یہی بات کی طرف لوٹتے ہیں اور کہتے کہ جب بھی عنایت اللہ سے عالم امر کے لطائف کی فنا حاصل ہوتی ہے تو اس کے ساتھ ان کی بقا بھی حاصل ہوتی ہے۔ اسی فنا اور بقا کے بعد لطائفِ خلقی کی فنا اور بقا خود بخود حاصل ہوتی ہے۔ خاص طور پر ”نفی اثبات“ کے ذکر سے نفس کو اطمینان حاصل ہوتا ہے اور امارگی کو چھوڑ کر مطمئن ہو جاتا ہے (یعنی احکامِ اللہی اور قضائی قدر کو بخوبی قبول کر لیتا ہے)۔ اسی وقت حقیقتی ایمان حاصل ہوتا ہے۔ آیت کریمہ: ”يَا أَيُّهَا الَّذِينَ آمَنُواْ أَمْنُواْ“ میں اس طرف اشارہ ہے۔ جانتا چاہیئے کہ طالب سالک کو لطائف کی فنا حاصل

۳۴

کرنے تک فرائض، واجبات اور سُننِ مُرکَّدہ کے سوا کوئی اور نفلی عبادت یا تلاوت کرنا نہیں، کیونکہ اس وقت ذکر کرنا نفلی عبادت سے زیادہ مفید ہے لیکن حصولِ فنا اور لبقا کے بعد تو افلاطونی اور تلاوت زیادہ مفید ہوتے ہیں اور باعث ترقی ہیں۔

جاننا چاہئے کہ دورانِ ذکر اگر کوئی شیطانی و سوسہ یا خیال آجائے اور غالب ہو کر ذکر سے باز رکھے تو عین اس وقت مرشد کا تصور اس طرح کے کہ جیسا کہ ان کے سامنے موجود ہے اور اس کو توجہ دے رہا ہے۔ اس سے مکمل فائدہ ہوتا ہے۔

اس کے بعد اگر ہدایت یا فتہ طالب کو عنایتِ الہی دست گیری فرمائے اور کمال کی طرف عروج کا شوق عطا کرے تو اس مراقبوں کو شروع کرنا ہو گا جن کا مرجع چہار مراقبے ہیں۔ ان کے بعد سلوک "دائروں" اور "قوسون" میں داخل ہوتا ہے۔ ان کے بعد "صفات" اور "شیونات" کے اظلال (سایوں) میں داخل ہوتا ہے۔ ان کے بعد ترقی تین حقات، جیسے: "نماز کی حقیقت"، روزہ کی حقیقت اور کعبہ کی حقیقت" میں داخل ہوتا ہے۔ ان کے بعد "تعین" اور "لاتعین" کے مرتب "محبت ذات" اور "محض عبودیت" میں واقع ہوتا ہے اور اس طرف ترقی ہوتی ہے جس کی انتہا ہے ہی نہیں۔ مگر ان مقامات کی تفصیل اور ان درجات کا بیان عوام کے اور اک اور فہم سے باہر ہے۔ بلکہ اکثر اوقات نہ کم چھنے کی وجہ سے ان کا انکار کر دیا جاتا ہے۔ لیکن جب اللہ تعالیٰ کی مدد سے طالب کوشش کر گیا اور دس لطائف کی قضا اور لبقا حاصل

کریگا تو عنایتِ الہی اس کو خود بخود منزلِ مقصود کی طرف گھینج کر لے جائے گی اور پہنچا دے گی۔ ان کی مکمل تفصیل حضرت امام ربانی قدس سرہ اور مخزنِ اسرار حضرت خواجہ قیوم جان قدس سرہ کے مکتوبات، رسالے اور ان کے اوائلی خلفاء کے رسالوں میں درج ہے۔ جو چاہئے ان کی طرف رجوع کرے "ان شہت فارجع" اگر ان کے مکتوبات کی طرف رجوع کر دے گے تو ان کو بھرپور پایاں پاؤ گے۔

جاننا چاہیئے کہ دس لطائف، ان کے مقامات اور نفی اثبات کا کشف اگرچہ بہت بڑی چیز ہے اور اس زمانہ میں بہت تھوڑے انہیں جن کو یہ شرف حاصل ہے، لیکن مقاماتِ اعلیٰ کے مقابلے میں ایسے ہیں جیسے ایک قطرہ کی نسبت دریائے محیط کی ساتھ ہے۔ بیت:

آسمان نسبت بعرش آمد فرود  
درن برس عالی است پیش خاک تو

یعنی آسمان عرش کی بُنُسْبَت بہت نیچے ہے، ورنہ مٹی کے تورہ سے بہت بلند ہے۔

اس وقت زمانے کے تقاضاؤں کے مطابق ان ہی الفاظ پر اکتفا کی جاتی ہے۔ باقی احوال، جو تفصیل طلب ہیں وقت کی فرصت کیلئے چھوڑے جاتے ہیں۔ خدا یا! ہماری غلطیوں اور خطاؤں کی وجہ سے ہم پر گرفت

ذکرنا ک آمین۔ سلامتی اسی میں ہے کہ ہدایت کی تابعداری کی جائے۔  
وصلی اللہ تعالیٰ علی سیدنا و مولا نا محمد و آلہ وسلم۔

---

(یہ رسالہ [اصل فارسی میں] ۹، تاریخ ماہ ربیع الاول مولود شریف  
سنہ ۱۳۶۱ھ میں دو پھر کو تحریر میں آیا۔ جس کو محمد علی ولد مرحوم مغفور حاجی  
محمد بوبکائی نے تاریخ ۲۳، رمضان المبارک سنہ ۱۳۶۱ھ میں ٹنڈو  
سائینداد میں نقل کیا)

الحمد لله رب العالمين والصلوة والسلام على ارجمنة للعالمين وعلی الہ واصحابہ  
اجمعین۔ آمین۔

شہر:

علی نواز جبوی



شیخ عاصیان، عالم پتا ہے  
زکا ہے ترین مسکیں زکا ہے  
زرحمت کن شہرِ خوبیاں زکا ہے  
ندامِ در جہاں جزو تو پتا ہے

مذکورہ بحاجت  
نوراں فتح کو ضامن حجۃ اللہ

ٹیکنگری پرنگری - حیدر آباد فون: 29381